



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LEKUCALA (P1)

INDLOVULENKHULU/MASHI 2013

IMEMORANDAMU

EMAMAKI: 70

Lememorandamu inemakhasi la-8.

SIGABA A: SIVISISO**Imemorandamu yekumaka sivisiso:**

- Bahlolwa belulwimi lwasekhaya, batawulahlekelwa ngemamaki nangabe banemaphutsa esipelingi emibutweni lefuna timphendvulo letiligama linye.
- Bahlolwa abangajeziswa uma banemaphutsa esipelingi nelulwimi emibutweni lemidze ngobe injongongco kuvisisa.
- Emibutweni levulekile bahlolwa abanganikwa emamaki nangabe baphendvule ngetimphendvulo letitsi: YEBO/CHA/nobe NGIYAVUMA/ANGIVUMI. Kufanele banike sizatfu nobe bachaze ngalokugcwele nobe besekele.
- Emibutweni lefuna LICINISO/LIPHUTSA nobe LIPHUZU/UMBONO emamaki kufanele ehlukaniswe emkhatsini, lokusho kutsi limaki linye linikwa LICINISO/LIPHUTSA nobe LIPHUZU/UMBONO lelinye linikwe sizatfu/kuchaza/ngalokugcwele/kwesekela/kucaphuna.
- Imibuto lefuna kucaphuna etheksthini, bahlolwa abangajeziswa nangabe bashiye timphawu tekucaphuna.
- Uma umbuto udzinga timphendvulo teligama linye kuphela bese bahlolwa baphendvula ngemisho legcwele kufanele kwemukelwe nangabe ligama lelifunekako lidvwetjelwe nobe ligcanyisiwe.
- Uma umbuto udzinga emaphuzu lamabili/lamatsatfu kodvwa bahlolwa banike langetulu kwaloko, akumakwe lamabili/lamatsatfu ekucala.
- Uma umhlolwa asebentisa emagama aletinye tilwimi letingasiso Siswati anganakwa lawo magama, kodvwa nangabe imphendvulo ivakala ihambisana nembuto akangajeziswa. Kodvwa nangabe kusetjentiswe ligama lalolunye lulwimi etheksthini kantsi liyafuneka, loko kwemukelekile.
- Inkhulumosigodzi (lulwimisigodzi) yemukelekile.
- Imibuto lapho kunikwe timphendvulo letinyenti kutsi bahlolwa bakhethse, akwemukelwe luhlavu loluhambisana nemphendvulo nobe nangabe abhale imphendvulo ngalokugcwele.

SIGABA A: SIVISISO**UMBUTO 1****1.1 TIMPHENDVULO TESIVISISO SETHEKSTHI A.**

- 1.1 1.1.1 *Onkhe lalatala bantfu mine ngiwekudliwa ngumshiza/yindvuku/ngumboyi.* (1)
- 1.1.2 Abesho ngobe abehlalela kumshaya njalo, lokukhombisa kutsi uyamenyanyisa, ngobe umuntfu lomtsandzako ngete wahlala umshaya njalo./Emavi aFunwako ekutsi 'angifuni kube loku ngenyanyiswa nguwe lapha,' achaza kutsi abesinengiso kuye. (1)
- 1.1.3 Abecondze kumhleka/abemphukuta/abehlekisa ngaye/abefuna amkhulumise atewufola sizatfu sekumshaya. (1)
- 1.1.4 Bhekwase washaywa ngumyeni wakhe wakhishwa sibeletfo, ngaloko-ke abengeke asakhona kwelamisa Fikile. (1)
- 1.1.5 Wavuka aphetfwe libhabhalazi. (1)
- 1.1.6 Ngemusa weNkhosi siyohamba sihlangane nobe kukuphi nobe nini. (1)
- 1.1.7 B – Litiko Letenhlalakahle. (1)
- 1.1.8 Abengalali naye ekamelweni linye ngobe wamcosha wayolala ekamelweni laFikile. (1)
- 1.1.9 Abesaba kumtjela ngemlomo ngobe utamshaya/abengafuni kutsi angati kutsi uhambile. (Imibono itawehluka.) (2)
- 1.1.10 Nangabe uhlalisene kahle nabomakhelwane uba nendzawo yekukhalela kuyo, njengobe Bhekwase enta kuHlaleleni./ Bomakhelwane badlala indzima yebatali bakho nangabe nihlalisene kahle./Kusitana nabomakhelwane. (Timphe ndvulo titawe hluka. Kunye kwaloku.) (2)
- 1.1.11 Kumiswe umshikashika wetinsuku leti-16 kuLweti minyaka yonkhe wekukhunjutwa kutsi bafati nebantwana bangahlukunyetwa. (2)
- 1.1.12 Intsandzane lenhle ngumakhotfwa ngunina/imbilapho ivuna silondza. (2)
- 1.1.13 Imibono itawe hluka. Labanye batasivuna lesincumo kantsi labanye batasicitsa. Lokumcoka kwesekela imphe ndvulo lebhaliwe. (2)
- 1.1.14 Indlela Bhekwase labehlupheka ngayo bekufana nekutsi utilahlile, wesuka kabo, wadzela imphe lo lemmandzi nelutsandvo lwebatali bakhe wayewutilahla kaSimelane. (2)

[20]

1.2 TIMPHENDVULO TETHEKSTHI B

- 1.2.1 Yakhiwe ngemapulango/ngetibhakabhaka. (1)
- 1.2.2 Udvonswa nangetinwele. (1)
- 1.2.3 Ngekuwisa uyise/Ngekumbamba angakhoni kusondzela kunina. (1)
- 1.2.4 Imibono itawehluka. Sib. Ucela lucolo/uyativikela/Uzama kubamba lendvuku labamshaya ngayo, njll. (1)
- 1.2.5 Angakhala nje kuphela entele kuphazamisa uyise kutsi angachubeki nekushaya unina. (2)
- 1.2.6 Loluphawu lwesiphambano lukhombisa kutsi loku lokwenteka kulesibonwa akwemukeleki./Akukavunyelwa emmangweni./Kungabowentiwa emmangweni. (2)
- 1.2.7 Lamatheksthi lamabili, A naB, anebudlelwane ngobe omabili akhuluma ngeludlame lolutfolakala emakhaya, emkhatsini wamake nababe welikhaya/ngekuhlukunyetwa kwebafati. (2)

[10]**SAMBA SIGABA A: 30**

SIGABA B: SIFINYETO**UMBUTO 2**

Sifinyeto kufanele simakwe ngalendlela lelandzelako:

- **Kwabiwa kwemamaki:**
 - Emamaki lasikhombisa (7) abelwe emaphuzu lasikhombisa (7) (1 limaki labelwa liphuzu ngalinye).
 - Emamaki lamatsafu (3) abelwe lulwimi.
 - Samba semamaki: 10.
- **Kwabiwa kwemamaki labelwe lulwimi nangabe bahlolwa basebentise emagama abo:**
 - 1–3 emaphuzu langenamaphutsa nika 1 limaki.
 - 4–5 emaphuzu langenamaphutsa nika 2 emamaki.
 - 6–7 emaphuzu langenamaphutsa nika 3 emamaki.
- **Kwabiwa/kuhlahlelwa kwemamaki labelwe lulwimi nangabe bahlolwa basebentise emagama abo neticashunwa:**
 - 1–3 ticashunwa **KANYE** nemaphuzu la-3–4 ngemagama emhlolwa: Nika 3 emamaki.
 - 4–5 ticashunwa **KANYE** nemaphuzu la-2 ngemagama emhlolwa: Nika 2 emamaki.
 - 6 ticashunwa **KANYE** neliphuzu-1 ngemagama emhlolwa: Nika limaki-1.
 - 7 ticashunwa: Nika 0 emamaki.

CAPHELA:

- **Luhlakasimo:**
Nobe ngabe sifinyeto setfulwe ngeluhlakasimo lolungakemiswa, kufanele lumakwe.
- **Sibalo semagama:**
 - Labamakako kumele bacinisekise linani lemagama lelisetjentsiwe esifinyetweni.
 - Kungakhishwa emamaki nangabe umhlolwa angakalikhombisi linani lemagama lasetjentsiwe nobe abhale linani lelingasilo lemagama lasetjentsiwe.
 - Nangabe linani lemagama lingetulu kwalelo lelimisiwe, fundza wengce ngemagama lasihlanu (5) ngetulu kwalawo lemisiwe, uyekele incenye lesele yesifinyeto.
 - Bahlolwa lababhale tifinyeto letimfisha tibe ticuketse onkhe emaphuzu ladzingekile, **abangajeziswa**.

UMONGO WESIFINYETO**EMAPHUZU LABALULEKILE: (umhlolwa akavete emaphuzu lasikhombisa)****EMAPHUZU LABALULEKILE LEKUMELE AVELE ESIFINYETWENI LESINGEMAPHUZU NOBE LESITINDZIMA: (umhlolwa akavete emaphuzu lasikhombisa)**

| | Sicashunwa | | Emagama emhlolwa |
|---|---|---|--|
| 1 | Ningahlangana nakhe emacembu lapho nitawuhlanganisa khona imali yenu ibe dzamane kute yenele loko lenifuna kukutsenga, kunekutsi ubukane nesamba saloko lokutsengwako uwedvwana. | 1 | Nangabe bantfu bayotsenga kudla ngebunyenti kumele bahlanganise imali kute ibe yinyenti bese bayotsenga. |
| 2 | Kungena esitolo ungati kutsi uyewutsengani ngiko lokubanga kutsi imali icitselwe lite. Kugwema loko tilungiselele ngekubhala luhlu lwaloko lekumele kuyewutsengwa. | 2 | Nangabe uyewutsenga, bhala luhlu lwaloko lewuyekutsenga kute ugweme kutsenga tintfo letingadzingeki naletingakabaluleki. |
| 3 | Tetayete kusebentisa imali kunekusebentisa emakhadi etikweleti ngobe intalo yasebhange itakudlela imali leshisiwe. | 3 | Balekela kutsenga ngemakhadi etikweleti ngobe loko kunenzuzo lebanga kudleka kwemali. |
| 4 | Kutsenga ngemancozuncozu ngiko lokudla imali ngobe utawube uloku ubuyela esitolo kanyenti sekuphelile loko lokutsenge kancane kancane. | 4 | Tsenga kudla ngebunyenti hhayi ngemancozuncozu ngobe utawuhlala sikhatsi lesidze ungakabuyeli esitolo uyewucitsa lenye imali futsi. |
| 5 | Ngembikwekutsi uyotsenga esitolo tsite, cala ucatsanise intsengo yaloko lofuna kuyokutsenga kute ukhetse sitolo lesinentsengo lephasi ngobe sitakongela imali. | 5 | Catsanisa intsengo yaloko lofuna kuyewukutsenga etitolo letehlukene bese ukheta leso lesinentsengo lephasi. |
| 6 | Kudla kwasemsebentini kuhle kutsi utiphekele kona kuloku losevele kukhona lapha ekhaya kunekutsi uphindze ukhokhe imali utsenge lokunye emakhefi. | 6 | Endzaweni yekutsi emsebentini utsenge kudla kwaboshisanyama, kuncono utiphekele kuloko lokusendlini uphatse kona emsebentini. |
| 7 | Caphela kutsi tonkhe tilipi takho uyatigcina kute utewubona lapho udlaphalate khona imali ngetintfo letingakabaluleki, wentele kutsi ngalokutako ulungise emaphutsa kute wonge imali. | 7 | Gcina tiliphu lotsenge ngato kute utewubona lapho udlaphalate khona imali ngetintfo letingakabaluleki utewukugwema loko ngalokutako. |

SAMBA SIGABA B: 10

SIGABA C: LUHLELO NELULWIMI**UMBUTO 3****Imemorandamu yekumaka SIGABA C.**

- *Sipelingi:*
 - Timphendvulo letifuna ligama linye kufanele tingemukelwa nangabe sipelingi sinemaphutsa.
 - Timphendvulo letifuna imisho legcwele kufanele tingemukelwa nangabe liphutsa lisesakhiweni selulwimini lesihlolwako.
 - Nangabe kuhlolwa sifinyeto, imphendvulo kufanele ifakwe tiphumuti/timphawu letifanele.
- Takhiwo temisho kufanele tilandzele luhlelo lolwemukelekile tibuye tibhalwe ngalokugcwele njengoba kubekwe eticondzisweni.
- Nangabe kuhlolwa inkhulumongco nenkhulumombiko netiphumuti, kunganikwa incenye yelimaki½.
- Imibuto lapho kunikwe timphendvulo letinyenti kutsi bahlolwa bakhetsa, akwemukelwe KOKUBILI luhlavu loluhambisana nemphendvulo KANYE nemphendvulo lebhalwe ngalokugcwele.

TIMPHENDVULO

- 3.1 Sesihlangene nabosidlani. (1)
- 3.2 Siga senkhulumo lesisho kutsi kuphume wonkhe umuntfu. (1)
- 3.3 Lalani ngelinceba bekunene./Labanye sebacumbeke phasi!/Bantfu sebabulala inyoka/Nikhetsa tindlubu nishiya emancobo. (1)
- 3.4 Kwedzelela/Kubukela phasi. (1)
- 3.5 Ngumphatsi nyuvesi/ngulobhala wasenyuvesi/naleminye imibono lehambelana nalesimo yemukelekile. (Kunye kwaloku.) (1)
- 3.6 Kuyabhaliswa e-'The Ridge'. Lamagama abhalwe ngalokugcamile kwendlula lamanye. (1)
- 3.7 Lenkhulumo itsatfwa njengemaciniso ibe itsintsa imiva yabomake./Yenta ngatsi bomake batsatselwa phasi ngobe kutsiwa bawa kalula ngobe bangakacini. (2)
- 3.8 Sisetjentiswa nakuhlatjwa umkhosi kucelwa lusito lwekulanyulelwa. Kulesibonwa sisetjentiswe kahle ngobe lona lomemetako ubona bantfu sebawa bucimucimu, ufuna lusito. (2)

[10]

UMBUTO 4**TIMPHENDVULO TEKHATHUNI**

- 4.1 Mine sengicabanga nekuyewuphengula ngive kutsi nginani. (1)
- 4.2 Mine batsi ngiyekele kuba ngumuntfu lotsandza kudla inyama. (1)
- 4.3 Ngafa licolo Nesi. (1)
- 4.4 Citsani sikhatsi ngekucala ngekubhalisa. (1)
- 4.5 C – Kulele kunye kube kubili ngabe kuyavusana. (1)
- 4.6 Asita tigulane kutsi ticitse situnge uma tisalindze dokotela kutsi efike/Anika lwati lwetempilo. (1)
- 4.7 Kwakhiwa imisho ngalamagama ladvwetjelwe kuveta inshokutsi yawo.
Tib. Licolo lenyama yenkhukhu limnandzi./
Utsite nabacedza kumshaya Sipho, wacela lucolo kuyise. (2)
- 4.8 Kwakhiwa umusho ngeligama lelingumfutiselo walelo lelidvwetjelwe enkhulumeni 7, Titselo. Sib. Ngidla ligwava lelimnandzi kakhulu lamuhla.
(Imisho itawehluka, ngekusebentisa titselo letehlukene.) (2)
- [10]**

UMBUTO 5**TIMPHENDVULO TELUHLELO NELULWIMI**

- 5.1 Mfu. Dlangamandla sewehlulekile nangenshumayelo yakhe. (1)
- 5.2 'Ingconjwana yakho ayitsatsi kahle wena Sibusiso.' (1)
- 5.3 Kulendlukati yakabo ungena adle, ageze, aphume, aye ekugangeni. (1)
- 5.4 A – Vusi akabonakali kalula endlini yakabo. (1)
- 5.5 Sisho kulingisela lokutsite/kwenta lokutsite njengalokunye. (1)
- 5.6 Phela luvalo yintfo lemhluphako (1)
- 5.7 Kuhamba kutala indvuna Mntfwanebantfu!. (1)
- 5.8 Sibusiso ubuta Vusi kutsi licala lakhe lingena nini. (1)
- 5.9 Kwakhiwa umusho ngesibaluli **lelikufunako**. Sib Kudla lelikufunako likhehla litakutfole kusasa. (2)
- [10]**

SAMBA SIGABA C: 30
SAMBA SAKO KONKHE: 70